



(හත්වැනි පාර්ලිමේන්තුව — පළමුවැනි සභාවාරය)

අංක. 283.]

පාර්ලිමේන්තුවේ න්‍යාය පත්‍රය

2013 ජුනි මස 19 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2487/'12

1.

ගරු දයාසිරි ජයසේකර මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (2)

- (අ) (i) වත්තල ප්‍රාදේශීය ලේකම් බල ප්‍රදේශයේ, මුතුරාජවෙල තෙත්බිමට අයත් ඉඩම් කොටසක් විකිණීමට, බදු දීමට හෝ බෙදා දීමට කටයුතු යොදා තිබේද;
 - (ii) එසේ නම්, එම ඉඩම් ප්‍රමාණය කොපමණද;
 - (iii) මුතුරාජවෙල තෙත්බිමට අයත් ඉඩම් සම්බන්ධයෙන් ඉහත පරිදි කටයුතු කිරීම සඳහා අදාළ ආයතනයන්ගෙන් අවසර ලබාගෙන තිබේද;
 - (iv) එම අවසරය ලබා දුන් නිලධාරීන් කවුරුන්ද;
 - (v) ඉහත අවසර ලබා ගැනීමට අදාළ ලේඛන ඉදිරිපත් කරන්නේද;
- යන්න එතුමා සඳහන් කරන්නෙහිද?
- (ආ) ඉහත (අ) (i) හි පරිදි ඉඩම් ලබාදීමක් සිදුවී ඇත්නම්, එම ඉඩම් ලබාගත් අයගේ සම්පූර්ණ නම් සහ ලිපිනයන් කවරේද යන්නත් එතුමා සඳහන් කරන්නෙහිද?
 - (ඇ) (i) මුතුරාජවෙල තෙත්බිමට අයත් ඉඩම් සම්බන්ධයෙන් ඉහත පරිදි කටයුතු කිරීම වන සත්ව හා වෘක්ෂලතා ආරක්ෂක ආඥාපනත උල්ලංඝනය කිරීමක් බව පිළිගන්නේද;
 - (ii) එසේ නම්, ඒ සම්බන්ධයෙන් ගන්නා ක්‍රියා මාර්ග කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2519/'12

2.

ගරු බුද්ධික පතිරණ මහතා, — ජාතික භාෂා හා සමාජ ඒකාබද්ධතා අමාත්‍යතුමාගෙන් ඇසීමට, — (1)

- (අ) (i) කළුතර දිස්ත්‍රික්කයේ, අගලවත්ත ප්‍රාදේශීය ලේකම් කොට්ඨාසයේ, ගලේවත්ත ප්‍රදේශයේ පවත්වාගෙන යනු ලබන ජාතික භාෂා අධ්‍යාපන සහ පුහුණු ආයතනයේ අධ්‍යක්ෂ ජනරාල්වරයා විසින් එම ආයතනය තුළ මූල්‍ය වංචා සිදු කිරීම සම්බන්ධයෙන් ජනාධිපති විමර්ශන අංශය මගින් විමර්ශනයක් පැවැත්වූ බවත්;
 - (ii) එම විමර්ශන කටයුතුවලදී ඔහුගේ මූල්‍ය වංචා තහවුරු වූ බවට ජනාධිපති ලේකම්තුමාට ලිඛිතව දන්වා ඇති බවත්;
- එතුමා දන්නෙහිද?

(2)

- (ආ) මූල්‍ය වංචා සම්බන්ධයෙන් චෝදනා ලැබුවේකු තවදුරටත් ඉහත සඳහන් ආයතනයේ සේවයේ තබා ගැනීම මුළු මහත් රාජ්‍ය සේවයම පරිහානියට පත් කිරීමට හේතුවක් වන බව එතුමා පිළිගන්නෙහිද?
- (ඇ) (i) එසේ නම්, ඔහු සේවයෙන් ඉවත් කිරීමට කටයුතු කරන්නේද;
- (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2565/'12

3.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) සංචාරක පුරවරයක් වන අලුත්ගම නගරයේ පුළුල් මාර්ග පද්ධතියට සරිලන පරිදි ක්‍රමවත්ව සකසා නොමැති කාණු පද්ධතියේ අපද්‍රව්‍ය රැඳී අවහිරවීම නගරය පුරා දුර්ගන්ධයක් පැතිරයාමට හේතුවී ඇති බව එතුමා දන්නෙහිද?
- (ආ) එසේ නම්, එම තත්ත්වය නිවැරදි කිරීමට පියවර ගනු ලබන්නේ කවදාද යන්න එතුමා සඳහන් කරන්නෙහිද?
- (ඇ) අලුත්ගම නගරයේ ඉදිකළ නව බස් නැවතුම්පළෙහි කඩ සාප්පු මේ වනතෙක් වෙළෙඳුන්ට ලබා නොදීමට හේතු කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2797/'12

4.

ගරු දයාසිරි ජයසේකර මහතා, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) 2006 වර්ෂයේ සිට මේ දක්වා කාල සීමාව තුළ නිධන් හැරීම සිදුකළ බවට වාර්තා වී ඇති ස්ථාන සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) එම ස්ථාන අතරින් පුරාවිද්‍යාත්මක වටිනාකම් සහිත ස්ථාන සංඛ්‍යාව කොපමණද;
- (iii) නිධන් හැරීමේ චෝදනාව මත මේ වනවිට අත්අඩංගුවට ගෙන සිටින පුද්ගලයින් සංඛ්‍යාව කොපමණද;
- (iv) නිදන් හැරීම්වලට සම්බන්ධව මේ වනවිට අත්අඩංගුවට ගෙන ඇති පුරාවිද්‍යාත්මක වටිනාකමින් යුතු කෞතුක භාණ්ඩ කවරේද;
- (v) එම පුරාවිද්‍යාත්මක භාණ්ඩ සම්බන්ධයෙන් ගෙන ඇති පියවර කවරේද;
- යන්න එතුමා සඳහන් කරන්නෙහිද?
- (ආ) (i) ඉහත අ(i) හි සඳහන් කාල සීමාව තුළ නිධන් හැරීම සඳහා කැණීම් සිදුකර ඇති, නමුත් ඊට අදාළව කිසිවෙකු අත්අඩංගුවට ගෙන නොමැති පුරාවිද්‍යා ස්ථාන සංඛ්‍යාව කොපමණද;
- (ii) එම ස්ථාන කවරේද;
- (iii) වටිනාකම් සහිත පුරා වස්තූන් නිධන්ගත කර ඇතැයි සැලකෙන පුරාවිද්‍යාත්මක ස්ථාන ආරක්ෂා කිරීම සඳහා මේ වනවිට ක්‍රියාත්මකව ඇති වැඩපිළිවෙළ කවරේද;
- (iv) ඒ සම්බන්ධයෙන් ගනු ලබන ඉදිරි ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

5.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) සූරියවැව ක්‍රිකට් ක්‍රීඩාංගනයට අදාළව,

- (i) මාසික සහ වාර්ෂික නඩත්තු පිරිවැය සහ පොලී පිරිවැය කොපමණද;
- (ii) ණය ගැනුම්වල ප්‍රාග්ධන පිරිවැය කොපමණද;
- (iii) අපේක්ෂිත මාසික ආදායම කොපමණද;

යන්න එතුමා සඳහන් කරන්නෙහිද?

(ආ) (i) සූරියවැව ක්‍රිකට් ක්‍රීඩාංගන ව්‍යාපෘතියේ ණය ආපසු ගෙවීමේ කාල සීමාව කොපමණද;

(ii) මෙම කාල සීමාව සඳහා මුදල් හිඟය කොපමණද;

(iii) මෙම ව්‍යාපෘතියේ සියලු ණය හිමියන් සඳහා මේ වන විට මුදල් ගෙවනු ලබන්නේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3044/'12

6.

ගරු අකිල විරාජ් කාරියවසම් මහතා, — වැවිලි කර්මාන්ත අමාත්‍යතුමාගෙන් ඇසීමට, — (1)

(අ) කළුතර දිස්ත්‍රික්කයේ මතුගම, අගලවත්ත සහ බුලත්සිංහල යන ප්‍රදේශවල පොද්ගලීකරණය කළ රාජ්‍ය අංශයේ වතුවල කම්කරු ජනතාවගේ සනීපාරක්ෂක කටයුතු වෙනුවෙන් වෙන් කළ මුදල් එම වතු සමාගම් විසින් කපාහැර ඇති බැවින් එම කම්කරු ජනතාව දැඩි සෞඛ්‍යමය ගැටලුවලට මුහුණ පා ඇති බව එතුමා දන්නෙහිද?

(ආ) (i) ඉහත සඳහන් ප්‍රදේශවල ජීවත් වන වතු කම්කරු පවුල් සංඛ්‍යාව කොපමණද;

(ii) එම වතු කම්කරු ජනතාවට ලබා දී ඇති සෞඛ්‍ය පහසුකම් කවරේද;

(iii) එම වතු කම්කරු ප්‍රජාව තුළ මේ වන විට පවතින ළමා හා මාතෘ මරණ, බෝනෝවන රෝග වැළඳීම්, අනිසි ගැබ් ගැනීම් සහ මන්දපෝෂණයට අදාළ සංඛ්‍යාත්මක දත්ත කවරේද;

(iv) එම ප්‍රදේශවලට අවශ්‍ය සනීපාරක්ෂක හා සෞඛ්‍ය පහසුකම් කඩිනමින් ලබාදීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2570/'12

7.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) පළමුවැනි පාර්ලිමේන්තුවේ සිට හත්වැනි පාර්ලිමේන්තුව දක්වා එක් එක් පාර්ලිමේන්තුවේ කාන්තා නියෝජනය කොපමණද;

(ii) එම එක් එක් කාන්තා නියෝජනය අදාළ පාර්ලිමේන්තුවේ මුළු මන්ත්‍රී සංඛ්‍යාවේ ප්‍රතිශතයක් ලෙස කොපමණද;

යන්න වෙන් වෙන් වශයෙන් එතුමා සඳහන් කරන්නෙහිද?

(ආ) රටේ වර්තමාන කාන්තා ජනගහණයේ ප්‍රතිශතය අනුව පාර්ලිමේන්තුව තුළ සාධාරණ නියෝජනයක් ලැබෙන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2700/'12

8.

ගරු බුද්ධික පතිරණ මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

(අ) (i) රැකියා සඳහා විදේශගතවුවන්ට ඔවුන් උපයනු ලබන ආදායමෙන් ඇමෙරිකන් ඩොලර් 20000ක මුදලක් ශ්‍රී ලංකාවේ බැංකුවක තැන්පත් කිරීමෙන් පසු තීරු බදු සහන යටතේ මෝටර් රථයක් මෙරටට ගෙන්වා ගැනීමේ පහසුකම ලබා දී තිබුනේද;

(ii) එම පහසුකම මේ වනවිට අත්හිටුවා තිබේද;

(iii) එසේ නම්, ඊට හේතු වූ කරුණු කවරේද;

යන්න එතුමා සඳහන් කරන්නෙහිද?

(ආ) (i) ඉහත (අ)(i)හි සඳහන් පරිදි තීරු බදු සහන යටතේ වාහනයක් ලබා ගැනීමට තිබූ පහසුකම නැවත ලබාදීමට කටයුතු කරන්නේද;

(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2801/'12

9.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) ශ්‍රී ලංකා සමෘද්ධි අධිකාරිය මැදහත්වීමෙන් ගල්ගමුව ප්‍රාදේශීය ලේකම් බල ප්‍රදේශයේ පවත්වාගෙන යනු ලබන පලතුරු අපනයන ව්‍යාපෘතිය ආරම්භ කළ දිනය කවරේද;

(ii) එම ව්‍යාපෘතිය ආරම්භ කිරීමේ අරමුණ කවරේද;

(iii) ඒ සඳහා අරමුදල් සපයාගත් ආකාරය කවරේද;

(iv) ඒ යටතේ ප්‍රතිලාභ ලබන පවුල් සංඛ්‍යාව කොපමණද;

(v) ඉහත ව්‍යාපෘතිය ආරම්භ කළ වර්ෂයේ සිට මේ දක්වා එක් එක් පලතුරු වර්ගයේ වාර්ෂික නිෂ්පාදනය වෙන් වෙන් වශයෙන් කොපමණද;

(vi) එම නිෂ්පාදන අපනයනය කරනු ලබන රටවල් කවරේද;

(vii) එකී රටවල් වෙත වාර්ෂිකව අපනයනය කරනු ලැබූ පලතුරු වර්ග සහ ඒවායේ ප්‍රමාණයන් වෙන් වෙන් වශයෙන් කවරේද;

(viii) මේ වනවිට එම ව්‍යාපෘතිය ලබා ඇති ප්‍රගතිය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

10.

ගරු රවි කරුණානායක මහතා, — ආයෝජන ප්‍රවර්ධන අමාත්‍යතුමාගෙන් ඇසීමට, — (1)

- (අ) (i) 2011 අංක 43 දරන පනත යටතේ රජයට පවරන ලද සෙලස්ටියල් ටවර්ස් (සෙලින්කෝ ඉන්වෙස්ට්මන්ට් සමාගම් සමූහය) සම්බන්ධයෙන් සිදු කර ඇති ප්‍රතිව්‍යුහගත කිරීම කවරේද;
- (ii) ඉහත සඳහන් කළ දේපළ පුළුල් කිරීම සහ සංවර්ධනය කිරීම සඳහා කිසියම් ආයෝජකයෙකුට භාරදී තිබේද;
- (iii) එසේ නම්, එම ආයෝජකයාගේ සහ අදාළ සමාගමේ අධ්‍යක්ෂවරුන්ගේ නම් කවරේද;

යන්න එතුමා සඳහන් කරන්නෙහිද?

- (ආ) (i) නව ආයෝජකයා වෙත භාරදී ඇති ඉහත සඳහන් දේපළ වෙනුවෙන් කර ඇති සමස්ත ආයෝජනය කවරේද;
- (ii) ඉහත සඳහන් දේපළ සංවර්ධනය කිරීම වෙනුවෙන් අනෙකුත් ආයෝජකයින්ගෙන් ඉදිරිපත් වී තිබූ රුපියල් බිලියන 6.8ක් සහ රුපියල් බිලියන 8.5ක් වූ යෝජනා පිළිබඳව අදාළ බලධාරීන් දැන සිටියේද;

යන්නත් එතුමා සඳහන් කරන්නෙහිද?

- (ඇ) (i) අද වන විට ඉහත සඳහන් කළ දේපළෙහි නිසි බලධාරීන් කවුරුන්ද;
- (ii) රජය විසින් ඉහත සඳහන් නිසි බලධාරීන්ට මාසිකව ගෙවනු ලබන වේතනය කොපමණද;
- (iii) ඉහත සඳහන් කළ නිසි බලධාරීන්ට ගෙවනු ලබන සමස්ත වේතනය සහ දීමනාවල වටිනාකම කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3051/'12

11.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) දිවයින පුරා රෝහල්වල වෛද්‍ය පර්යේෂණාගාර තාක්ෂණ විද්‍යාඥයන්ගේ දැඩි හිඟයක් පවතින අවස්ථාවක, එම තනතුර සඳහා පත්වීම් ලැබූ නිලධාරීන්ගේ අදාළ පත්වීම් ස්ථාන දෙපාර්තමේන්තු බලධාරීන් විසින් සංශෝධනය කර ඇති බව එතුමා දන්නෙහිද?

- (ආ) (i) 2012 වර්ෂය තුළ වෛද්‍ය පර්යේෂණාගාර තාක්ෂණ විද්‍යාඥයින් ලෙස පත්වීම් ලැබූ පුද්ගලයින් සංඛ්‍යාව කොපමණද;
- (ii) පත්වීම් ලබාදීමෙන් අනතුරුව එම නිලධාරීන්ගේ පත්වීම් ස්ථාන සංශෝධනය කිරීමට හේතු කවරේද;
- (iii) පත්වීම් ස්ථානවලට අදාළ සංශෝධනයන් ඉවත් කිරීමට වහාම පියවර ගනු ලබන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

12.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) පළමුවැනි පාර්ලිමේන්තුවේ සිට හත්වැනි පාර්ලිමේන්තුව දක්වා එක් පාර්ලිමේන්තුවේ සිටි කැබිනට් අමාත්‍යවරුන් සංඛ්‍යාව කොපමණද;
 - (ii) එම එක් එක් අමාත්‍ය මණ්ඩලයන්හි සිටි අමාත්‍යවරියන් සංඛ්‍යාව කොපමණද;
 - (iii) එක් එක් අමාත්‍ය මණ්ඩලයන්හි සිටි අමාත්‍යවරියන් සංඛ්‍යාව අදාළ අමාත්‍ය මණ්ඩලයේ සිටි මුළු අමාත්‍යාධ්‍යක්ෂවර සංඛ්‍යාවේ ප්‍රතිශතයක් වශයෙන් කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) රටේ වර්තමාන කාන්තා ජනගහණයේ ප්‍රතිශතයට සරිලන සාධාරණ නියෝජනයක් අමාත්‍ය මණ්ඩල තුළ කාන්තාවන්ට ලැබී තිබේද යන්න එතුමා සඳහන් කරන්නෙහිද?
 - (ඇ) නොඑසේ නම්, ඒ මන්ද?

2701/'12

13.

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මාතර, අකුරැස්ස, තිබ්බොටුවාව, “සොමිකැලුම්” හි පදිංචි බී. ජී. පී. අශෝක මහතා 2011.03.14 දින රාත්‍රී නැටුම් සංදර්ශණයක් නැරඹීම සඳහා තිබ්බොටුවාව කඩපිලට ගොස් සිටියදී මරණයට පත්ව ඇති බවත්;
 - (ii) පසුදින බලකාවල බෝක්කුවක් යට තිබී ඔහුගේ මළ සිරුර හමුවී ඇතත්, එම මරණය පිළිබඳව අකුරැස්ස පොලීසිය විසින් විධිමත් පරීක්ෂණයක් නොපැවැත්වූ බවට මරණකරුගේ බිරිඳ විසින් චෝදනා කරන බවත්;
- එතුමා දන්නෙහිද?
- (ආ) (i) අශෝක මහතාගේ මරණය සම්බන්ධයෙන් විධිමත් පරීක්ෂණයක් පැවැත්වීමට කටයුතු කරන්නේද;
 - (ii) එසේ නම්, එම පරීක්ෂණ කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2869/'12

14.

ගරු රවි කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) ශ්‍රී ලන්කන් ගුවන් සේවය විසින් කැතේ පැසිෆික් ගුවන් සේවයෙන් බදු පදනම මත ලබා ගත්,
 - (i) ගුවන් යානා සංඛ්‍යාව කොපමණද;
 - (ii) ගුවන් යානාවල ආයු කාලය කොපමණද;
 - (iii) ගුවන්යානා ලබාගත් බදු කාල සීමාව සහ ගෙවන ලද මිල කොපමණද;
- යන්න එතුමා වෙන් වෙන් වශයෙන් සඳහන් කරන්නෙහිද?

- (ආ) (i) ඉහත කී ගනුදෙනුව පිළිබඳ සාකච්ඡා සඳහා ශ්‍රී ලන්කන් ගුවන් සේවයේ සභාපතිවරයා සම්බන්ධවූයේද;
- (ii) මිලියන ගණනාවක් වටිනා එකී ගනුදෙනුව පිළිබඳව පුවත්පත්වල හෝ වෙබ් අඩවිවල දැන්වීම් පළ කරනු ලැබුවේද;
- (iii) තරඟකාරී ලංසු ලැබුනේද;
- (iv) මෙම ගනුදෙනුව කැතේ පැසිෆික් ගුවන්සේවයට පමණක් සීමා වූයේද;
- යන්නන් එතුමා සඳහන් කරන්නෙහිද?
- (ඇ) (i) අධික බදු කුලීවල ප්‍රතිඵලයක් ලෙස ඇතිවූ විශාල අලාභය හේතුවෙන් කැතේ පැසිෆික් ගුවන්සේවය සමග පැවති බදු ගිවිසුම අවලංගු කිරීම සඳහා ගනු ලබන ක්‍රියාමාර්ග කවරේද;
- (ii) ඉහත සඳහන් කළ කල් බදු ගනුදෙනුවේ දේශීය නියෝජිතයා සහ කැතේ පැසිෆික් සමාගමෙහි දේශීය නියෝජිතයාගේ නම් වෙන් වෙන් වශයෙන් කවරේද;
- (iii) ඉහත සඳහන් කළ කල්බදු නියෝජිත ශ්‍රී ලන්කන් ගුවන් සේවයේ අධ්‍යක්ෂ මණ්ඩල සාමාජිකයකුගේ පුත්‍රයෙකු වේද;
- යන්න තවදුරටත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3052/'12

15.

ගරු අතිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) විවිධ රටවලින් මෙරටට අවශ්‍ය ඖෂධ වර්ග 7500 පමණ ප්‍රමාණයක් ආනයනය කෙරෙන බවත්;
- (ii) එම ඖෂධ ගෙන්වන ව්‍යාපාරිකයන් එම ඖෂධවලින් 800% දක්වා ලාභ ලබන බවත්;
- (iii) මේ හේතුවෙන්, රෝගීන් දැඩි අපහසුතාවයට ලක්වී ඇති බවත්;
- එතුමා දන්නෙහිද?
- (ආ) (i) විදේශ රටවලින් මෙරටට ආනයනය කරනු ලබන ඖෂධ වර්ග කවරේද;
- (ii) ඖෂධවලට පාලන මිලක් පැනවීමට සැකසූ යෝජනාවලිය ක්‍රියාත්මක කිරීමට කටයුතු කරන්නේද;
- (iii) ඖෂධ වෙළඳාමෙන් අයුතු ලෙස ලාභ ලබන ව්‍යාපාරිකයන්ට එරෙහිව පියවර ගනු ලබන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

ගරු ජෝන් අමරතුංග මහතා, — වරප්‍රසාද, — පාර්ලිමේන්තු මන්ත්‍රී ගරු විජයදාස රාජපක්ෂ මහතා විසින් තමන්ගේ වරප්‍රසාද කඩවී ඇති බවට 2012 ජූලි මස 17 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*2.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුඛ කරන ලදී.

*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

11.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

12.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියූට් ඔෆ් සර්විසයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
